

[7th April 1960]

**SRI A. R. SUBBIAH MUDALIAR :** ஸ்பெஷல் காரண்டி என்பது பழையபடியும் அமுல் நடத்தப்படுகிறது. டாரிப் ரேட் ரூ. 15 ஆக குறைக்கப்பட்டிருக்கிறது. அதே மாதிரி ஸ்பெஷல் காரண்டியும் குறைக்கப்படவேண்டும் என்று பல கோரிக்கைகள் இருந்தும் இன்று வரையிலே அது அமுல் நடத்தப்படவில்லை. அதற்கு ஏதாவது அரசாங்கம் நடவடிக்கை எடுப்பார்களா ?

**THE HON. SRI V. RAMAIAH :** ஒரு கேள்விக்கு சற்று முன்புதான் பதில் சொன்னேன். சமீபத்திலே ஒரு உயர்தரக் கமிட்டி போட்டிருக்கிறோம். அந்தக் கமிட்டி தன்னுடைய அறிக்கையை கொடுத்திருக்கிறது. அது இப்பொழுது அரசாங்கத்தின் பரிசீலனையில் இருக்கிறது.

**SRI V. SUBBIAH :** மின்சார வெட்டு காலங்களிலே ஏற்படக் கூடிய “சார்ஜைஸ்” கழித்துக் கொண்டு கொடுக்கிறார்களா ? அல்லது “மினிமம் சார்ஜம்” சேர்த்து வருவிக்கப்படுகிறதா ?

**THE HON. SRI V. RAMAIAH :** மின்சார வெட்டு நிரந்தரமாக ஏற்படக் கூடிய பிரச்னை அல்ல. எப்பொழுது நமது மின்சார நிலையங்களில் அதிகமாக மின்சாரம் உற்பத்தி செய்ய முடியவில்லையோ அப்பொழுது மின்சார வெட்டு ஏற்படுகிறது. கடந்த இரண்டு வருஷங்களாக மின்சார வெட்டு ஏற்படவில்லை என்பதை சபை அங்கத்தினர்களுக்குச் சொல்லிக் கொள்ள விரும்புகிறேன்.

**SRI M. D. THIAGARAJA PILLAI :** அநேக கிராமங்களில் மின்சாரம் கொடுக்க வேண்டும் என்று கேட்கும் பொழுது தனிப்பட்ட கம்பெனிகள் தங்களுக்கு மூலதன செலவுக்கு, லைன் போடுவதற்கு பணம் இல்லை, அரசாங்கம் கடன் கொடுத்தால்தான் அவ்வாறு செய்ய முடியும் என்று சொல்லுகிறார்கள். அவ்வாறு அரசாங்கம் கடன் கொடுத்து உதவுவதற்கு முன் வருமா ?

**MR. SPEAKER :** இந்தக் கேள்வி மூலக் கேள்வியிலிருந்து எப்படி எழுகிறது ? நீங்கள் கேட்கிற விஷயம் வேறு. மந்திரி அவர்கள் விரும்பினால் பதில் சொல்லலாம்.

**THE HON. SRI V. RAMAIAH :** அந்தக் கோரிக்கையையும் பரிசீலனை செய்து லைசென்ஸ்தார்களுக்கு உதவவேண்டுமென்ற முறையில் இந்த ஆண்டில் ரூ. 25 லட்சம் லைசென்ஸ்தார்களுக்கு கொடுப்பதற்கு முடிவு செய்திருக்கிறோம்.

**SRI V. K. KOTHANDARAMAN :** விவசாயத்திற்கான மின்சாரக் கட்டணத்தை அதிகப்படுத்தி புதிய முறை அமுலுக்கு வந்திருக்கிறதே, அதற்கு முன்னாலேயே மத்திய சர்க்காரிடமிருந்து ஆலோசனை வந்ததா ? அல்லது அதற்குப் பிறகு வந்ததா ? முன்னாலேயே வந்திருந்தால், அதற்குப் பின் அதை அதிகப்படுத்துவதற்கான காரணம் என்ன ?

**THE HON. SRI V. RAMAIAH :** மத்திய சர்க்காருடைய ஆலோசனை வருவதற்கு முன் கூட்டிய, நமது மாகாணத்தைப் பொறுத்த வரையில், விவசாயத்திற்கு மிகுந்த குறைந்த பட்ச கட்டணத்தில் மின்சாரம் கொடுக்க வேண்டும் என்ற முறையை ஏற்படுத்தி விநியோகம் செய்திருக்கிறோம். எனவே, மத்திய சர்க்காருடைய ஆலோசனை எப்பொழுது வந்தது என்பது பிரச்னை இல்லை.

#### District Planning Commission meetings

\* 599 Q.—**SRI V. K. KOTHANDARAMAN :** கனம் நிதி அமைச்சர் அவர்கள் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) ஜில்லா கலெக்டர் தலைமையில், 3 மாதத்திற்கொருமுறை நடக்கும் ஜில்லாத் திட்டக் கமிஷன் கூட்டத்திற்கும், இதர கூட்டங்களுக்கும் பத்திரிகை நிருபர்களை அனுமதிக்கக்கூடாது என்று சென்னை சர்க்கார் உத்திரவு போட்டது உண்மையா?



7th April 1960]

(ஆ) அப்படியானால் காரணமென்ன ?

**THE HON. SRI C. SUBRAMANIAM :** (a) & (b) The answer is in the affirmative so far as the meetings of the District Planning Boards were concerned. It was considered that as a gist of the meetings of the Board was being given to the Press Representatives, it was unnecessary to invite them to the meetings of the Board.

**SRI V. K. KOTHANDARAMAN :** சார், இந்த மாகாண கமிட்டியிலே, பெரிய அதிகாரிகளுடைய குறைபாடுகளைப் பற்றியெல்லாம் எடுத்துப் பேசப்படும்பொழுது, பத்திரிகை நிருபர்களை அனுமதிக்கும் நேரத்திலே, ஜில்லா அதிகாரிகளை பற்றி விவாதிக்கப்படும் இந்த இடத்திலே, பத்திரிகை நிருபர்கள் அனுமதிக்கப்பட்டு, அவர்கள் தெரிந்துக் கொள்ளக் கூடாது என்று சொல் திருப்பது உண்மையா ?

**THE HON. SRI C. SUBRAMANIAM :** இன் சமூகத்தில், இவை பத்திரிகைகளின் வாக்கூடாது என்பதற்காகத்தான் அப்படிச் சொன்னோம். இப்பொழுது பிளானிங் போர்டு போய்விட்டது. டிஸ்ட்ரிக்ட் மென்ட் சவன்லிசில் எந்த முறையிலே செய்ய வேண்டுமென்று முடிவெடுக்க வாய்க்காது.

**SRI V. K. KRISHNAMURTHY :** நிகழாத நிகழ்ச்சிகளை நிகழ்ந்ததாகப் பிரசுரிக்கும் பத்திரிகை நிருபர்களைத் தடுக்க, திருத்த, கலெக்டர்களுக்கு போதிய அதிகாரம் கொடுக்கப்படுமா ?

**MR. SPEAKER :** It is a separate question. If the Minister is going to answer it, I have no objection. It is a policy question.

**THE HON. SRI C. SUBRAMANIAM :** அம்மாதிரியெல்லாம் ஏற்படுவதைத் தடுக்க, இப்பொழுது, இங்கு நடைபெறும் நடவடிக்கைகளுக்கு ரிகார்ட் வைத்துக் கொள்ளுகிறோம். தவறுகள் ஏற்பட்டால், தவறுகப் பிரசுரம் செய்தாலும், அவற்றைத் தவிர்க்க முடியும். ஆனால், பிளானிங் போர்டு, டெவலப்மென்ட் கவுன்சில் கூட்டங்களில் கஷ்டம் இருக்கிறது. ஆகையினால்தான், அதிகார பூர்வமான விஷயங்கள் பத்திரிகை நிருபர்களுக்குக் கொடுக்கப்படுகிறது.

**SRI V. K. KOTHANDARAMAN :** அந்த அந்த ஜில்லா திட்ட கமிஷன் கூட்டத்தில் பத்திரிகை நிருபர்களை அனுமதிக்காவிடினும், மெஜாரிட்டி தீர்மானம் போட்டால், அதையாவது, பிரசுரம் செய்ய வாய்ப்பு அளிக்கப்படுமா ?

**THE HON. SRI C. SUBRAMANIAM :** அதுதான் சொன்னேன் ; இப்பொழுது பிளானிங் போர்ட் தீர்ந்து விட்டது. அதற்குத் தீர்மானம் போடும் சக்தி இப்பொழுது இல்லை.

**SRI K. ANBAZHAGAN :** பொதுவாகவே இந்த மாவட்ட திட்டக் குழு, வரவிருக்கும் மாவட்ட ஆய்வுக்குழு, இவைகளில், ஆளும் கட்சி, எதிர் கட்சி, தனிப்பட்ட, சுயேச்சை அங்கத்தினர்கள் அங்கம் பெறுவதால், அவர்கள் கொடுக்கும் யோசனைகள், திட்டங்கள் பொது மக்களுக்கு ஜனநாயக முறைப்படி வெளியிடப்பட வேண்டும். ஆகையால், பத்திரிகைகளில் அவைகளில் எவை வெளியாகலாமோ அதற்கு வேண்டிய அனுமதி நிருபர்களுக்கு அளிக்க ஏற்பாடு செய்யப்படுமா ?

**THE HON. SRI C. SUBRAMANIAM :** அதற்கென்று ஒரு சட்டம் போட வேண்டும். அதன் பிறகு இங்கே நமக்கிருப்பதுபோல உரிமைப் பிரச்சினைகள் இவைகளெல்லாம் அங்கேயும் எழும். ஆகையினால்தான், அந்த நடவடிக்கைகளை அதிகார பூர்வமாக நிருபர்களுக்குக் கொடுத்து, பிரசுரம் செய்வது என்று ஏற்பாடாகி இருக்கிறது. டெவலப்மென்ட் கவுன்சிலில் அவர்களும் ஒரு நல்ல முடிவு எடுப்பார்கள் என்று நினைக்கிறேன்.